

# گوا دریں دہشتگردی قائد اعظم کے مجسمے کی بے حرمتی

مجسمہ بم سے اڑانے کی اطلاعات، نظریہ پاکستان پر حملہ ہے، سرفراز بگٹی، واقعہ قابل مذمت، جام کمال

کوئٹہ (نیوز ایجنسز) گوا دریں دہشت گردی کے واقعے میں بانی پاکستان قائد اعظم محمد علی جناح کے مجسمے کی بے حرمتی کی گئی اور مجسمہ بم سے اڑانے کی اطلاعات ہیں، ادھر وزیر اعلیٰ بلوچستان جام کمال خان نے بانی پاکستان کے مجسمے پر دہشت گردی کی شدید الفاظ میں مذمت کی جبکہ سابق وزیر داخلہ سینیٹر سرفراز بگٹی نے دہشت گرد واقعے کی تصدیق کرتے ہوئے کہا کہ یہ نظریہ پاکستان پر حملہ ہے۔ تفصیلات کے مطابق گوا در میں نصب بانی پاکستان قائد اعظم محمد علی جناح کا مجسمہ دھماکے سے اڑا دیا گیا ہے۔ اتوار کو سابق وزیر داخلہ سینیٹر سرفراز بگٹی نے ٹویٹر پر مجسمے کو بم سے اڑانے کے واقعے کی تصدیق کرتے ہوئے لکھا کہ قائد اعظم کے مجسمے پر حملہ دراصل نظریہ پاکستان پر حملہ ہے میں حکام سے اجیل کرتا ہوں اس واقعے میں ملوث لوگوں سے سے ویسے ہی نمٹا جائے جیسے زیارت میں قائد اعظم کے گھر پر حملہ کرنے والوں سے نمٹا گیا تھا۔ ادھر وزیر اعلیٰ جام کمال خان نے بانی پاکستان قائد اعظم محمد علی جناح کے مجسمے پر دہشت گردی کی شدید الفاظ میں مذمت کی اور متعلقہ حکام کو حملہ کرنے والوں کو فوری گرفتار کرنے کی ہدایت کی ہے۔